



தமிழ்நாடு டிஜிட்டல் மயமாக்கல் வியூகம் ஆவணம்!

முதல்வர் மு.க.ஸ்டாலின் வெளியிட்டார்!

சென்னை, நவ. 3-
தமிழ்நாடு முதலமைச்சர் மு.க.ஸ்டாலின் அவர்கள் நேற்று (2.11.2023) தலைமைச் செயலகத்தில், தகவல் தொழில்நுட்பவியல் மற்றும் டிஜிட்டல் சேவைகள் துறை சார்பில் தமிழ்நாடு டிஜிட்டல் மயமாக்கல் வியூகம் (Tamil Nadu Digital Transformation Strategy DiTN) ஆவணத்தை வெளியிட்டார்.

2021-22ஆம் ஆண்டிற்கான தகவல் தொழில்நுட்பவியல் துறை மானியக் கோரிக்கையில், விரைவான, கண்காணிக்கக்கூடிய, அணுகக்கூடிய மற்றும் பதிலளிக்கும் வகையிலமைந்த, வெளிப்படையான நிருவாகத்தைக் குடிமக்களுக்கு வழங்குவதை நோக்கமாகக் கொண்டு, மின்னாளுகையைப் படிப்படியாக அரசின் அனைத்து மட்டங்களிலும் புகுத்தி, அதன்மூலம் முழுமையானதொரு அரசாங்கத்தை எய்திடும் வகையில் "டிஜிட்டல் தமிழ்நாடு திட்டம்" செயல்படுத்தப்படும். மக்களுடன் நேரடித் தொடர்பு கொண்ட மற்றும் அவர்களிடம் தாக்கத்தை ஏற்படுத்தும் அரசுத் துறைகளின் செயல்பாடுகள் படிப்படியாக மின்மயமாக்கப்படும் என்று அறிவிக்கப்பட்டது.

ஒரு வழிகாட்டியாக பயன்படும!

அந்த அறிவிப்பிற்கிணங்க, தமிழ்

நாடு அரசின் ஆளுமை மற்றும் நிர்வாகத்தின் செயல்திறனை மேம்படுத்திடவும், டிஜிட்டல் ஆளுமை மற்றும் அரசின் சேவை வழங்கலை மேம்படுத்திவதற்காகவும், தற்போதுள்ள மற்றும் எதிர்கால கொள்கைகள், நடைமுறைகள் மற்றும் அமைப்புகளைக் கருத்திற் கொண்டும் தமிழ்நாட்டில் முதல்முறையாக தமிழ்நாடு டிஜிட்டல் மயமாக்கல் வியூகம் (DiTN) வகுக்கப்பட்டுள்ளது. அரசின் துறைகள் தங்களுக்குரிய செயல்படுத்துவதற்கும் ஒரு வழிகாட்டியாக தமிழ்நாடு டிஜிட்டல் மயமாக்கல் வியூக ஆவணம் பயன்படும்.

அனைத்துத் துறைகளும் தங்களது முக்கிய செயல்திறன் குறிகாட்டிகள் (Key Performance Indicators) மற்றும் பயன்களை (Outcomes) எடுத்துவதற்கு தமிழ்நாடு டிஜிட்டல் மயமாக்கல் வியூகம் உதவும். மேலும், தமிழ்நாட்டு மக்களுக்கு விரைவான, கண்காணிக்கக்கூடிய, அணுகக்கூடிய, பதிலளிக்கக்கூடிய மற்றும் வெளிப்படையான (SMART Swift Monitorable, Accessible, Responsive and Transparent) நிர்வாகத்தை வழங்கும், தமிழ்நாடு டிஜிட்டல் மயமாக்கல் வியூகம், டிஜிட்டல் முதிர்ச்சியை மதிப்பிடுவது முதல் தகவல்தொழில்நுட்ப வியூகத்தைச் செயல்படுத்துவது வரையிலான அனைத்து வழிகாட்டுதல்களை

யும் வழங்கும்.

தமிழ்நாட்டில் டிஜிட்டல் மயமாக்கும் செயல்முறையை மேலும் வலுப்படுத்துதல், தொலைதூர இடங்கள் உட்பட மாநிலம் முழுவதும் தேவையான டிஜிட்டல் உள்ளகட்டமைப்பை பொதுமக்களுக்கு குறிப்பாக கிராமப்புற மக்களுக்கு வழங்குதல், மாநிலத்தை புத்தாக்கம் மற்றும் தொழில் முனைவுக்கான மையமாக மாற்றுதல், செயலிகள், வலைத்தளங்கள், கியோஸ்க்குகள் (Kiosk) போன்றவற்றின் மூலம் பொதுமக்களுக்கு அரசு சேவைகள் வசதியாக கிடைப்பதை உறுதி செய்வதன் மூலம் முதல் மற்றும் இரண்டாம் நிலை நகரங்களுடன் டிஜிட்டல் இணைப்புகளை மேம்படுத்துதல் போன்றவை தமிழ்நாடு டிஜிட்டல் மயமாக்கல் வியூகத்தின் முக்கிய அம்சங்கள் ஆகும்.

இந்த நிகழ்ச்சியில், தகவல் தொழில்நுட்பவியல் மற்றும் டிஜிட்டல் சேவைகள் துறை அமைச்சர் முனைவர் பழனிவேல் தியாகராஜன், தலைமைச் செயலாளர் சிவ் தாஸ் மீனா, தகவல் தொழில்நுட்பவியல் மற்றும் டிஜிட்டல் சேவைகள் துறை முதன்மைச் செயலாளர் தீரஜ்குமார், தமிழ்நாடு மின் ஆளுமை முகமையின் இணை தலைமை நிர்வாக அலுவலர் திருமதி. பெ.ரமண சரஸ்வதி, மற்றும் அரசு உயர் அலுவலர்கள் கலந்து கொண்டனர்.

பண்டிகையை முன்னிட்டு நவம்பர் 5ஆம் தேதிக்குள் 35,941 நியாய விலைக் கடைகளிலும்

அரிசி உட்பட இதர பொது விநியோகத் திட்ட பொருட்கள் இருப்பு வைத்திட வேண்டும்!

ஆய்வுக் கூட்டத்தில் அமைச்சர் அர.சக்கரபாணி அறிவுரை!

சென்னை, நவ.3-
முதலமைச்சர் அவர்களின் ஆணைக்கிணங்க 31.10.2023 அன்று உணவு மற்றும் உணவுப்பொருள் வழங்கல் துறை அமைச்சர் அர. சக்கரபாணி மற்றும் சு.டுதல் தலைமைச் செயலாளர் டாக்டர் கே.கோபால் தலைமையிலான துறை அலுவலர்களின் ஆய்வுக் கூட்டம் தலைமைச் செயலகத்தில் நடைபெற்றது. ஆய்வுக் கூட்டத்தின் தொடக்கத்தில் அரசு சுடுதல் தலைமைச் செயலாளர் அனைவரையும் வரவேற்று பேசினார்கள். தொடர்ந்து தலைமையுரையாற்றிய அமைச்சர், வரும் திபாவளி பண்டிகையை முன்னிட்டு அரிசி உட்பட அனைத்து பொது விநியோகத் திட்ட பொருட்களும் குடும்ப அட்டைதாரர்களுக்கு உரிய நேரத்தில் கிடைத்திட ஏதுவாக திபாவளி வரை

அனைத்து நாட்களிலும் நியாய விலைக்கடைகள் திறக்கப் பட்டு பொருட்கள் விநியோகம் செய்வது உறுதிப்படுத்தப்பட வேண்டும் என்றும் இதற்கான நகர்வு பணிகள் அனைத்தும் நவம்பர் 5ம் தேதிக்குள் முடிக்கப்பட வேண்டும் என்றும் அறிவுரை வழங்கினார்கள். அதனைத் தொடர்ந்து தற்போது வடகிழக்கு பருவ மழைக்காலம் தொடங்கி உள்ளதால் பொருட்கள் இருப்பு வைக்க பயன்பாட்டுத் கூடிய அனைத்து சேமிப்புக் கிடங்குகளிலும் மழை நீர் கசிவு ஆகியவற்றால் பொருட்கள் சேதமாவது முற்றிலும் தவிர்க்கப்படுதல் வேண்டும் என்றும் வலியுறுத்தினார்கள். கொள்முதல் செய்யப்படுமும் நெல்லும் மழையினால் நனைந்து சேதமடையாமல் இருக்க நடவடிக்கை எடுக்க வேண்டும் என்றும் தெரிவித்தார்கள்.

சுடுதல் தலைமைச் செயலாளர் துறைவாரியான ஆய்வின்பொழுது, உணவுப் பொருள் வழங்கல் துறை, தமிழ்நாடு நுகர்பொருள் வாணிபக் கழக அலுவலர்கள் ஆகியோர் ஒருங்கிணைந்து செயலாற்றி, சேமிப்பு கிடங்கு கட்டுமான பணிகளில் ஒப்பந்தப்புள்ளி முடிவு செய்யப்பட்ட இனங்களின் பணிகள் துரிதப்படுத்தப் படுதல் வேண்டும் என்றும் மலைப் பிரதேசங்களில் பயன்பாட்டில் உள்ள நியாய விலைக் கடைகள் வன விலங்குகள் மூலம் தாக்கப்படுவதை தடுக்க முன் கதவுகளுக்கு இரட்டை அடுக்கு பாதுகாப்பு அமைத்திட பரிசீலித்திட வேண்டும் என்றும் இரண்டாயிரம் குடும்ப அட்டைகளுக்கு மேல் உள்ள நியாய விலைக் கடைகளை துரித அடிப்படையில் உடனடியாக பிரிக்கப்படுதல் வேண்டும் என்றும் அரிசி கட்டத்தல் தடுப்பு நடவடிக்கையினைத் தீவிரப்படுத்துதல் வேண்டும் எனவும் அறிவுரை வழங்கினார்.

அமைச்சர் எம்.ஆர்.கே.பன்னீர்செல்வம் தலைமையில்

டெல்டா பகுதியில் சம்பா சாகுபடி தொடர்பான ஆலோசனைக் கூட்டம்!

சென்னை, நவ. 3 -
தலைமைச் செயலகத்தில் வேளாண்மை உழவர் நலத் துறை அமைச்சர் எம்.ஆர். கே.பன்னீர்செல்வம் தலைமையில் டெல்டா பகுதியில் சம்பா சாகுபடி தொடர்பான ஆலோசனைக் கூட்டம் 31.10.2023 அன்று நடைபெற்றது.

இக்கூட்டத்தில் எடுக்கப்பட்ட முடிவுகளின்படி, கீழ்க்கண்டவாறு டெல்டா விவசாயிகளுக்கு சம்பா சாகுபடிக்கான ஆலோசனைகள் வழங்கப்படுகிறது.

தென்காசி வடக்கு மாவட்டக் கழகச் செயற்குழுக் கூட்டம்!

மாவட்டச் செயலாளர் ஈ.ராஜா எம்.எல்.ஏ. அறிவிப்பு!

தென்காசி,நவ.3-
முதலமைச்சர் கழகத் தலைவர் அவர்களின் வழிகாட்டுதலின்படி தென்காசி வடக்கு மாவட்டக் கழக செயற்குழுக் கூட்டம் இன்று (03.11.2023 - வெள்ளிக்கிழமை) மாலை 4 மணி அளவில் சங்கரன் கோவில் ரயில்வே பீடர் சாலையில் உள்ள மாவட்டக் கழக அலுவலகத்தில்



நடைபெறுகிறது என

தென்காசி வடக்கு மாவட்ட செயலாளர் ஈ.ராஜா எம்.எல்.ஏ. தெரிவித்துள்ளார்.

இது தொடர்பாக அவர் வெளியிட்டுள்ள அறிவிப்பில் தெரிவித்திருப்பதாவது.

தென்காசி வடக்கு மாவட்டக் கழக செயற்குழுக் கூட்டம் சங்கரன் கோவில் ரயில்வே பீடர்

சாலையில் உள்ள மாவட்டக் கழக அலுவலகத்தில் வைத்து இன்று (3ந் தேதி) மாலை 400 மணி அளவில் மாவட்ட அவை தலைவர் பத்மநாபன் தலைமையில் நடைபெறுகிறது. இக்கூட்டத்தில் மாநில, மாவட்ட, கழக நிர்வாகிகள், தலைமைச் செயற்குழு, பொதுக்குழு உறுப்பினர்கள், ஒன்றிய, நகர, பேரூர், கழக செயலாளர்கள், தவறாது கலந்து கொள்ளும்படி கேட்டுக் கொள்கிறேன். இவ்வாறு அவர் தெரிவித்துள்ளார்.



சென்னையில் மீன்வளம் - மீனவர் நலத்துறை மற்றும் கால்நடை பராமரிப்புத் துறை அமைச்சர் அனிதா ஆர்.ராதாகிருஷ்ணன் மீனவர் மற்றும் மீனவ மகளிர்களுக்கு மீன்பிடி குறைவு காலங்களில் நிவாரணத் தொகையை நேற்று முன்தினம் (01.11.2023) வழங்கினார். உடன் மீன்வளம் - மீனவர் நலத்துறை ஆணையர் மற்றும் மீனவர் நலவாரிய உறுப்பினர் செயலர் பாக்டர். கே.சு.முணியாமி ஆகியோர் உள்ளனர்.

தாயுமானவராக இருக்கிறார்; நமது முதல்வர்!

‘கணையாழி’ தலையங்கம்!

மாணவர்களிடம் விழிப்புணர்வையும்

மக்களிடம் சுயமரியாதையையும்

தூண்டி வளர்க்க

வைக்கம் போராட்டத்தின்

நூற்றாண்டைக் கொண்டாடத்

தமிழக முதல்வர்

சட்டமன்றத்தில் அறிவித்திருக்கிறார்!

வைக்கம் போராட்டம்

விடுதலை வேண்டி நின்ற

இந்தியாவில்

சத்தியாகிரக முறையில் நடந்த

போராட்டத்திற்கும் வெற்றிக்கும்

வரலாறு காட்டும் முன் உதாரணம்!

கடவுள் சாதி ஆதிக்கத்திற்கு எதிராகக்

காந்தியின் ஆதரவுடன் களத்தில் இறங்கிய

கதர்ச் சட்டை ஈ.வே.ரா நாயக்கரைக்

கருப்புச் சட்டைப் பெரியாராக

மாற்றிய நிகழ்வுகளின்

முதல் புள்ளி, வைக்கம்!

பேராசிரியர் மு.இராமசாமியின்

“வைக்கம் என்பது நாயக்கர் கதையல்ல

ஈ.வே.ரா நாயகர் ஆன கதை” நாடகத்தை

மாணவர்களைக் கொண்டு அரங்கேற்றி

மதுரை

காமராசர் பல்கலைக்கழகக் கல்லூரி

முதல்வரும் துணை முதல்வரும் வைக்கம்

போராட்ட நூற்றாண்டைக்

கொண்டாடி இருக்கிறார்கள்!

வழக்கம் போல பேராசிரியரின்

நெறியாளுகையும் நடிப்பும்

பார்வையாளர்களையும்

பாங்கேற்க வைத்திருக்கின்றன!.

மாணவர்கள்

கதை மாந்தர்களாக மட்டுமின்றிக்

களப் போராளிகளாகவும்

உணர்ச்சி பொங்கப் போராட்டத்தை

மதுரையில் நிகழ்த்திக் காட்டியுள்ளனர்!

யானையை எதிர்த்துப் போரிட்டுக்

களத்தில் இறந்தவருக்கான

நடுகல் தவிர

நெல் தூவி வணங்கும் தெய்வமும் இல்வே!

என்று சங்க காலத்திலேயே

தமிழர்களின்

தெய்வக் கொள்கையை அறிவித்தவர்

மதுரைக் காஞ்சி தந்த மாங்குடி மருதனார்!

தெய்வமும் உண்டுகொல் -

கடவுள் இருக்கிறதா? என்று

கணவனை இழந்த கண்ணகி

புலம்பி நின்ற இடமும் மதுரைதான்!

அர்த்த மண்டபத்துக்கு வெளியே

பொதுமக்களைக் கொண்டு

இராமநாதன் நடத்திய வழிபாட்டுக்காக

அர்த்த ராத்திரி வரை அவர்கள்

அடைக்கப்பட்ட கோயில் மதுரையில்தான்.

கக்கன் உட்படப் பலரை

அழைத்துக்கொண்டு வைத்தியநாத ஐயர்

ஆலயப் பிரவேசம் நடத்திய இடமும்

மதுரைதான்!

தாழ்த்தப்பட்டோர் உள்ளே வந்ததால்

கோபித்துக்கொண்டு கடவுள்

கோயிலை விட்டு வெளியேறி

நடேச ஐயர் வீட்டுக்குச் சென்று விட்டதாகக்

கதை விட்ட இடமும் மதுரைதான்!

நந்தனார் வழிபட

திருப்பூன்சூர் நந்தி. விலகி வழிவிட்டது!

ஆனால் தீக்குள் இறக்கியது

தில்லை!

ஒரே மதத்தைச் சேர்ந்தவர்களைப்

பிறப்பின் அடிப்படையில் பிரித்து வைப்பதை

பண்பாட்டின் உச்சம் எனும்

பித்தம் தெளிய மருந்தொன்றைச் சொல்கிறது

வைக்கம் நாடகம்!



மற்ற இடங்களில்

கோயிலுக்குள் நுழைய

போராட்டங்கள் நடந்தன!

வைக்கத்தில் கோயில் உள்ள

தெருவில் நுழையவே போராட்டம்!

மதுரை மீனாட்சி கோயிலில்

ஆலயப் பிரவேசம் சென்ற

கக்கன் உட்பட்ட பலருக்கும்

வைத்தியநாத ஐயர்

புணூல் போட்டுதான்

அழைத்துச் சென்றிருக்கிறார்.

பெரியார் நடத்திய

வைக்கம் போராட்டத்தில்

புணூல் இல்லை!

பேராசிரியர் மு.இராமசாமியின் நாடகம்

இந்தியாவைப் பாரத் ஆக்கவோ

இந்து நாடு ஆக்கவோ

பக்தி வளர்க்கவோ முயற்சிக்கவில்லை!

மாணவர்கள்

பார்க்கும் எல்லோருக்கும்

புணூல் போடவில்லை.

மாறாக

நாடகத்தில் பாங்கேற்றவர்கள் மட்டுமின்றி

பார்வையாளர்களின்

கைகளிலும் மனங்களிலும் இருந்த

சாதி ஏற்றத்தாழ்வுக் கட்டுமானங்களை

உடைத்தெறிய முயன்றிருக்கிறது.

கடவுளைக் காப்பாற்றவும்

ஆட்சியைக் காக்கவும்

வளர்க்கும் யாகங்கள்

கொரோனோ காலத்துக்கும் முன்பே

பயனற்றுப் போயிருக்கின்றன வைக்கத்தில்!

இப்போதும் மக்களிடம்

காலாவதியான நம்பிக்கைகளை

விதைக்க முயலும் அதிகார மையத்தைக்

கேள்வி கேட்க வைத்திருக்கிறது

வைக்கம் நாடகம்!

தொட்டால் தீட்டு என்பவர்களுக்கும்

தொடுவது தோழமை என்பவர்களுக்கும்

மனிதர்களைப் பிறப்பால்

வேறுபடுத்துகிறவர்களுக்கும்

யாவரும் கேளிர் என்பவர்களுக்கும்

இடையே இப்போதும் தொடரும்

சித்தாந்தப் போராட்டத் தொடர்ச்சியின்

ஒரு கண்ணியைக் காட்சிப்படுத்தி

நவீன ‘இந்தியாவைக்

கட்டமைக்கத் தூண்டுகிறது

வைக்கம் நாடகம்!

கடவுளைச் சொல்லி மக்களைப் பிரிக்கும்

கயமையிலிருந்தும் விடுதலைபெற

பாரதி பாடினார்!

பறையருக்கும் இங்கு தீய

புலையருக்கும் விடுதலை”

பாரதி கனவை நிறைவேற்றிய

வைக்கம் போராட்டத்தின் நூற்றாண்டைக்

கொண்டாட ஆணையிட்டிருக்கிறார்

தமிழக முதல்வர்!

ஆம்

வைக்கம் என்பது...

ஊரின் பெயர் மட்டுமில்லை

அது ஓர் அடையாளம்!

- நன்றி

கணையாழி

